



పోలింగ్ విషయంలో అప్రమత్తంగా..



జేఎన్ఎఫ్ఎంయల్ ఏర్పాటు చేసిన నాంపల్లి నియోజకవర్గం డీఆర్సీ సెంటర్లో మాట్లాడుతున్న జీహెచ్ఎంసీ కమిషనర్, జిల్లా ఎన్నికల అధికారి రొనాల్డ్ రోస్



ఈవీఎంల పనితీరుపై అవగాహన కల్పిస్తున్న మాస్టర్ ట్రైనర్స్

మెహిదీపట్నం, అక్టోబర్ 28 : ప్రజలకు పోలింగ్లో ఇబ్బందులు లేకుండా సిబ్బంది అప్రమత్తంగా ఉండాలని జీహెచ్ఎంసీ కమిషనర్, జిల్లా ఎన్నికల అధికారి రొనాల్డ్ రోస్ అన్నారు. శనివారం మాసాబట్టాంట్ జేఎన్ఎఫ్ యులో ఏర్పాటు చేసిన నాంపల్లి నియోజకవర్గం డీఆర్సీ సెంటర్లో పోలింగ్ ఆఫీసర్స్, అసిస్టెంట్ పోలింగ్ ఆఫీసర్లకు ఏర్పాటు చేసిన శిక్షణా కార్యక్రమంలో రొనాల్డ్ రోస్ పలు సూచనలు చేశారు. ఎన్నికల నిర్వహణ చాలా కఠినంగా ఉంటుందని, ఈ క్రమంలో ఎన్నికల సిబ్బంది అప్రమత్తంగా వ్యవహరించాలని సూచించారు. పోలింగ్ సరళిపై ఎన్నికల కమిషన్ నియమనిబంధనలను పాటించేలా చూడాలని బాధ్యత సిబ్బందిపై ఉంటుందన్నారు. సమావేశంలో నాంపల్లి అరీడ లావణ్య, ఏకాఅరీడలు జ్యోతి, కృష్ణమూర్తి, నర్సింహ పాల్గొన్నారు.

సిబ్బందికి ఈవీఎంల నిర్వహణపై అవగాహన..

మాసాబట్టాంట్ జేఎన్ఎఫ్ఎంయల్ ఏర్పాటు చేసిన నాంపల్లి నియోజకవర్గం డీఆర్సీ సెంటర్లో సిబ్బందికి శనివారం మాస్టర్ ట్రైనర్స్ ఈవీఎంల యంత్రాల నిర్వహణపై అవగాహన కల్పించారు. వీటలు, ఏవీటలకు రెండు రోజులుగా దఫాల వారీగా అవగాహన కల్పించి శిక్షణను ఇచ్చామన్నారు. మొత్తం 800 మందికి రెండు రోజుల పాటు ఈ శిక్షణ ఇచ్చినట్లు నాంపల్లి అరీడ లావణ్య తెలిపారు.



డీఆర్సీ సెంటర్లో ఏర్పాటు చేసిన స్టాంక్ రూంల వద్ద బందోబస్తును నిర్వహిస్తున్న పోలీసులు

డీఆర్సీ సెంటర్లో స్టాంక్ రూంల వద్ద భద్రత

ఎన్నికలకు సంబంధించిన ఏర్పాట్లలో పోలీసులు నిమగ్నం అయ్యారు. ఎన్నికల కమిషన్ ఆదేశాలనుసారం పోలీసులు విధులు నిర్వహిస్తున్నారు. మాసాబట్టాంట్

జేఎన్ఎఫ్ఎంయూలో ఏర్పాటు చేసిన నాంపల్లి నియోజకవర్గం డీఆర్సీ సెంటర్లో ఏర్పాటు చేసిన స్టాంక్ రూంల వద్ద పటిష్ట బందోబస్తు చేపట్టారు. ఇదిలా ఉండగా తమకు సౌకర్యాలను మెరుగుపరచడానికి అధికారులు చర్యలు చేపట్టాలని పోలీస్ సిబ్బంది కోరుతున్నారు.

సమావేశం



రెడెహిల్స్ డివిజన్లో ఎంఐఎం ముఖ్య నాయకులు, కార్యకర్తలతో నాంపల్లి ఎమ్మెల్యే జాఫర్ హుస్సేన్ మోరాజ్ శనివారం రాత్రి సమావేశం నిర్వహించారు. ఆసెంబ్లీ ఎన్నికల నేపథ్యంలో అన్నీ బస్టేలు, కాలనీల్లో ప్రజలను కలిసి తాము చేపట్టిన అభివృద్ధిని వివరించడానికి కృషి చేయాలని ఎమ్మెల్యే సూచించారు. సమావేశంలో నగర మాజీ మేయర్, మెహిదీపట్నం కార్పొరేటర్ మాజీ డిప్యూటీ చైర్మన్ పాల్గొన్నారు. - మెహిదీపట్నం, అక్టోబర్ 28

ఎంఎస్డీఎస్ కోర్సుతో.. ఐటీ రంగంలోకి

సుల్తాన్బజార్, అక్టోబర్ 28 : ఎంఎస్డీఎస్ కోర్సులో చేరి నేరుగా ఐటీ రంగంలోకి రావచ్చని సైఫాబాద్ సైన్స్ కళాశాల ప్రెసిడెంట్ ప్రొఫెసర్ జే లక్ష్మణ్ నాయక్ శనివారం ఓ ప్రకటనలో పేర్కొన్నారు. ఉస్మానియా యూనివర్సిటీ వీసీ ప్రొఫెసర్ రవీందర్ యాదవ్ నేతృత్వంలో విద్యార్థుల సౌకర్యార్థం నూతన కోర్సులను ప్రవేశపెట్టిన విషయం విదితమే. కాగా వీజీ విద్యార్థుల కోసం సెల్ఫ్ పైనాన్స్ కోర్సులో భాగంగా ఐటీ రంగంలో ప్రాముఖ్యత కలిగిన ఎంఎస్డీఎస్ (మ్యాథ్స్, స్టాటిస్టిక్ డాటా సైన్స్) కోర్సును అమలులోకి తీసుకు వచ్చామన్నారు. సీపీజీఈటీ-2023 అడ్మిషన్ ద్వారా సెకండ్

ఫేజ్లో ఎవరైతే కాలేజీలో ఎంపిక చేసుకున్నారో వారు ఈ నెల 10 నుంచి ఈ నెల 31 వరకు రిపోర్ట్ చేయాలన్నారు. యూనివర్సిటీ అడ్మిషన్ ప్రక్రియలో మూడవ ఫేజ్ అందుబాటులోకి తీసుకువస్తే ఎంఎస్డీఎస్ కోర్సులో చేరాలనుకునే వీజీ విద్యార్థులు ఈ అవకాశాన్ని సద్వినియోగం చేసుకోవచ్చని సూచించారు. బీఎస్సీ ఏడైతే డిగ్రీ, కంప్యూటర్ సైన్స్ పేపర్ ఉన్న వాళ్లతో పాటు బీఎస్సీలో డాటా సైన్స్ చదివిన వారు ఆరభాషలు చేసుకోవచ్చన్నారు. సీపీజీఈటీ వీజీ కోర్సులో కెమిస్ట్రీ, ఫిజిక్స్, బయో టెక్నాలజీ, జువాలజీ, బాలనీ, మ్యాథ్మెటిక్స్ కోర్సుల్లో సీట్లు ఉన్నాయని తెలిపారు.

టప్పాచబుత్రాలో తనిఖీలు



టప్పాచబుత్రా పోలీస్ స్టేషన్ పరిధిలో పోలీసులు వాహన తనిఖీలు నిర్వహించారు. కార్వాన్ కాంగ్రెస్ అభ్యర్థి ఉస్మాన్ అలీ హజ్రీ వాహనాన్ని తనిఖీ చేశారు. ఈ తనిఖీలో కుల్చుంపురా ఏసీపీ ఎం. జావీద్, ఇన్స్పెక్టర్ సీహెచ్. శ్రీనివాస్ పాల్గొన్నారు. - కార్వాన్, అక్టోబర్ 28

ఎన్నికల నేపథ్యంలో ప్లాగ్ మార్చ్



ఆసిఫ్ నగర్ పీఎస్ పరిధిలో శనివారం సాయంత్రం పోలీసులు ప్లాగ్ మార్చ్ నిర్వహించారు. దక్షిణ, పశ్చిమ మండలం డీసీపీ బాలస్వామి నేతృత్వంలో ఆసిఫ్ నగర్ ఏసీపీ రాజా వెంకటరెడ్డి, ఇన్స్పెక్టర్ వెంకటేశ్వర్లు ఆధ్వర్యంలో పోలీస్ బలగాలతో మార్చ్ చేశారు డీసీపీ బాలస్వామి మాట్లాడుతూ.. ఎన్నికలను ప్రశాంత వాతావరణంలో నిర్వహించడానికి పటిష్ట బందోబస్తును నిర్వహించనున్నట్లు తెలిపారు. - మెహిదీపట్నం, అక్టోబర్ 28



పశ్చిమ మండలం పరిధిలోని బంజారాహిల్స్ ఏసీపీ డివిజన్ మాసాబట్టాంట్ పీఎస్ ప్రాంతాల్లో పోలీసులు ప్లాగ్ మార్చ్ నిర్వహించారు. డీసీపీ జోయల్ డివిన్ నేతృత్వంలో ఏసీపీ సుబ్బయ్య, ఇన్స్పెక్టర్ కోటేశ్వర్ రావు ఆధ్వర్యంలో పోలీస్ బలగాలతో వీరనగర్, చింతలబస్సీ, మాసాబట్టాంట్ ప్రాంతాల్లో ప్లాగ్ మార్చ్ చేశారు. - మెహిదీపట్నం, అక్టోబర్ 28

అభివృద్ధి పనులు పరిశీలన



కార్వాన్ నియోజకవర్గం నానల్ నగర్ డివిజన్ హాకీంపేట్లో నాలాపై కప్పు నిర్మాణ పనులను శనివారం ఎమ్మెల్యే కౌసర్ మొహిమా నుద్దీన్ పరిశీలించారు. ఈ సందర్భంగా ఎమ్మెల్యే మాట్లాడుతూ.. నాలాపై కప్పు నిర్మాణంలో నాణ్యతను పాటించాలని అధికారులకు సూచించారు. - మెహిదీపట్నం, అక్టోబర్ 28

ఎగ్జిబిషన్ కు విశేష స్పందన



కార్వాన్ నియోజకవర్గం లంగర్ హౌస్ డివిజన్ బాపూఘాట్ సమీపంలో ఇన్ఫాంట్ హ్యూండ్లమ్, హ్యూండ్లమ్ క్రాస్ట్ ఎగ్జిబిషన్ కు మంచి స్పందన లభిస్తున్నది. అక్టోబర్ 13న ఇక్కడ ఏర్పాటు చేసిన ఎగ్జిబిషన్ ను హోంమంత్రి మహ్మద్ మహమూద్ అలీ ప్రారంభించారు. ఇక్కడ ఎగ్జిబిషన్ తో పాటు చిన్నారుల కోసం పలు క్రీడా పరికరాలను ఏర్పాటు చేయడంతో ప్రజల సంఖ్య పెరుగుతున్నట్లు నిర్వాహకులు రాబ్బాన్ తెలిపారు. - మెహిదీపట్నం, అక్టోబర్ 28

30న అక్కినేని ఎక్కలెస్సీ టీవీ అవార్డ్స్

రవీంద్రభారతి, అక్టోబర్ 28 : తెలంగాణ భాషా సాంస్కృతిక శాఖ శృతిలయ ఆర్ట్స్ అకాడమీ - సీల్ వెల్ కార్పొరేషన్ ఆధ్వర్యం 30న ఉదయం 9 : 30 నుంచి రాత్రి 10 గంటల వరకు రవీంద్రభారతి లోని ప్రధాన కళావేదికపై నటసాహిత్య అక్కినేని నాగేశ్వరరావు శతజయంతి ఉత్సవాలు నిర్వహించనున్నారు. శృతిలయ, సీల్ వెల్ అక్కినేని ఎక్కలెస్సీ టీవీ అవార్డ్స్ 2023, సీల్ వెల్ సినీ సుస్థలం కార్యక్రమం నిర్వహిస్తున్నామని సీల్ వెల్ కార్పొరేషన్ సీఎండ్ బండారు సుబ్బారావు, వాసవి గ్రూప్ చైర్మన్ వై. విజయకుమార్, శృతిలయ ప్రధాన కార్యదర్శి గాయని ఆమని ప్రకటనలో తెలిపారు. కార్యక్రమానికి ముఖ్య అతిథులుగా శాసనమండలి చైర్మన్ గుత్తా సుఖేందర్ రెడ్డి, ప్రముఖ సినీనటుడు మురళీమోహన్, పోలీస్ చూసింగ్ బోర్డు చైర్మన్ కోలేటి దామోదర్ గుప్తా విచ్చేసి అవార్డులు ప్రధానం చేస్తారని వారు పేర్కొన్నారు.

PUBLIC NOTICE
 The General Public is hereby informed that my client Smt. Nakula Sravanthi W/o Nakula Srikanth R/o H.No. 13-3-712/A/4 and 13-3-712/A/2 Ranganath Nagar, Jiyaguda had purchased the above mentioned house under Registered Sale Deed vide Doct No. 7090 of 2019 and the same was registered at SRO, Golconda total admeasuring 53.33 Sq yards. While registering the Property the vendor have handed over all the original Link documents and while obtaining the Xerox Copies of Link Documents she lost Doct No. 1729 of 2011 Dt. 02-06-2011 and Doct no.4143 of 2014 dt. 26-09-2014 and both registered at SRO GOLCONDA. The General Public is hereby informed that if any one had found the same or is in custody of the documents they may return the same to my office. The General Public is also informed that based on the above mentioned documents which is lost, any person may use it and get financial loans hence the public is requested not to enter into any transaction whatsoever with the strangers.
Hence avoid
Sd/- J. MOHAN SINGH
 ADVOCATE
 Office: 13-3-985/5, Jiyaguda, Puranapool, Hyderabad-500006, T.S. Cell: 9177825110